

Uffiċjal Xjentifiku għall-Prevenzjoni u għat-Tibdil fl-Imġiba

Unità: Programmi tal-Mard

Referenza: ECDC/FGIV/2023/DPR-SOPBC

Qed jintlaqgħu applikazzjonijiet għall-kariga ta' Aġent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemmija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Il-persuna impjegata se tirrapporta lid-Deputat Kap tal-Unità tal-Programmi tal-Mard (DPR) filwaqt li taħdem mill-qrib ma' kollegi fl-Unità u partijiet oħra tal-organizzazzjoni li huma involuti fil-prevenzjoni ta' mard li jittieħed u fit-tibdil fl-imġiba.

Se tkun responsabbli jew se tikkontribwixxi għall-oqsma ta' xogħol li ġejjin:

- Tikkontribwixxi kif meħtieġ għall-implimentazzjoni tal-Qafas ta' Prevenzjoni tal-ECDC, f'allinjament mal-istrategija tal-ECDC tal-2021-2027, inkluż permezz ta' appoġġ lill-Komunità ta' Prattika ta' Prevenzjoni tal-ECDC;
- Tkun involuta fi djalogu mal-pajjiżi fir-rigward tal-htigijiet għal appoġġ għall-prevenzjoni ta' mard li jittieħed fil-qasam tat-tibdil fl-imġiba;
- Tappoġġa l-iskambju ta' prattiki tajba relatati mal-prevenzjoni u mat-tibdil fl-imġiba bejn il-pajjiżi;
- Tappoġġa l-izvilupp ta' gwida tal-ECDC dwar il-prevenzjoni u t-tibdil fl-imġiba;
- Tikkoordina mal-partijiet ikkonċernati rilevanti tal-ECDC, is-sħab u korpi nazzjonali u internazzjonali oħra involuti fil-prevenzjoni u l-kontroll ta' mard li jittieħed, speċjalment fir-rigward tal-prevenzjoni u t-tibdil fl-imġiba;
- Tikkoordina ma' Sezzjonijiet tal-Unità tal-Programmi tal-Mard u entitajiet organizzattivi oħra tal-ECDC fir-rigward tal-prevenzjoni u t-tibdil fl-imġiba;
- Tippjana u timplimenta attivitajiet ta' appoġġ għall-pajjiż (taħriġ, żjarat ta' skambju, workshops, żjarat fil-pajjiżi, eċċ.);

- Tikkontribwixxi għall-ippjanar tax-xogħol tal-ECDC fil-qasam tal-prevenzjoni u t-tibdil fl-imġiba;
- Torganizza offeriti, u tiġġestixxi proġetti u segwitu ta' attivitajiet ikkuntrattati fil-qasam tal-prevenzjoni u t-tibdil fl-imġiba;
- Tikkontribwixxi għall-valutazzjonijiet tar-riskju tal-ECDC u outputs oħra tal-ECDC kif meħtieġ fil-qasam tal-prevenzjoni u t-tibdil fl-imġiba;
- Tipprovdi appoġġ għal studji xjentifiċi u proġetti oħra speċifiċi għall-mard;
- Tikkontribwixxi għar-rispons ta' emerġenza tas-saħħa pubblika u għas-sistemi ta' ħidma tal-ECDC, kif meħtieġ;
- Kwalunkwe kompitu ieħor relatat mal-qasam tax-xogħol tagħha kif meħtieġ.

Kwalifiki u esperjenzi meħtieġa

A. Rekwiziti formali

Sabiex tkun eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma ¹;
- Għarfien approfondit ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat(a) għad-drittijiet sħaħ tiegħek bħala ċittadin(a)³;
- Li tkun issodisfajt l-obbligi kollha imposti mil-ligijiet applikabbli dwar is-servizz militari;
- Li tissodisfa r-rekwiziti tal-karattru għad-dmirijiet involuti; u
- Tkun fiżikament f'saħħtek biex twettaq id-dmirijiet relatati mal-kariga.

B. Kriterji tas-selezzjoni

Biex tikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/ħiliet interpersonali.

Esperjenza/għarfien professjonali:

- Lawrja universitarja fix-xjenzi soċjali, fl-imġiba jew xjenzi relatati;
- Mill-anqas 3 snin ta' esperjenza professjonali (wara li tkun inkisbet id-diploma) miksuba f'impjieg rilevanti għad-deskrizzjoni tal-impjieg;
- Esperjenza ta' xogħol li tipprovdi fehim tal-kuntest li fih qed jaħdmu l-istituti nazzjonali/internazzjonali tas-saħħa pubblika u atturi oħrajn tas-saħħa pubblika;
- Esperjenza Prattika fil-qasam t-tibdil fl-imġiba fir-rigward tal-prevenzjoni tal-mard li jittieħed;

¹ Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

² Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew iktar).

³ Qabel il-ħatra, il-kandidati magħżula se jintalbu jiprovdu ċertifikat mill-fajl tal-pulizija biex juru li ma għandhomx kondotta kriminali.

- Esperjenza Prattika ta' ħidma mal-Komunitajiet ta' Prattika tas-saħħa pubblika jew fora kollaborattivi oħra;
- Għarfien u esperjenza ta' metodologiji ta' riċerka kwalitattivi u kwantitattivi;
- Esperjenza mixhuda bi prova fil-ġestjoni ta' proġetti, inkluż in-networking u l-komunikazzjoni ma' partijiet ikkonċernati;
- Esperjenza u ħiliet fil-kitba ta' rapporti u l-għoti ta' preżentazzjonijiet orali;
- Livell eċċellenti tal-Ingliż, kemm miktub kif ukoll mitkellem.

Karatteristiċi personali/ħiliet interpersonali:

- Il-kapaċità li tieħu inizzjattiva;
- Ħiliet eċċellenti ta' komunikazzjoni mitkellma u miktuba;
- Il-kapaċità li taħdem b'mod kollaborattiv f'tim multidixxiplinari u multikulturali;
- Ħiliet organizzazzjonali u l-kapaċità ta' ġestjoni tar-responsabbiltajiet taħt kundizzjonijiet ta' rutina kif ukoll taħt pressjoni;
- Li tkun xprunat(a) mill-kwalità u orjentat(a) lejn is-servizz.

Skont l-għadd ta' applikazzjonijiet riċevuti, il-kumitat ta' selezzjoni jista' japplika rekwiżiti aktar stretti fi ħdan il-kriterji tal-għażla msemmija hawn fuq.

Opportunitajiet Indaq

L-ECDC huwa impjegatur ta' opportunitajiet indaq u jhegġeġ applikazzjonijiet mill-kandidati kollha li jissodisfaw il-kriterji tal-eligibbiltà u tas-selezzjoni mingħajr l-ebda distinzjoni abbażi ta' età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrispettivament mid-diżabilitajiet.

Ħatra u kundizzjonijiet tal-impjieg

Il-persuna impjegata se tinħatar abbażi ta' lista preliminari proposta mill-Kumitat ta' Selezzjoni lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat ta' Selezzjoni. Il-kandidati se jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inklużjoni fil-lista preliminari ma tiggarrantixxix ir-reklutaġġ tagħhom. Il-lista preliminari ta' kandidati se tiġi stabbilita wara proċess ta' selezzjoni miftuħa.

Il-kandidat magħżul se jiġi rreklutat bħala aġent kuntrattwali, skont l-Artikolu 3a) tal-Kundizzjonijiet tal-Impjieg ta' Aġenti Oħra tal-Unjoni Ewropea, għal perjodu ta' ħames snin. Il-kuntratt jista' jiġgedded. Il-ħatra se tkun fil-**Grupp ta' Funzjonijiet FG IV**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiża.

Il-proċedura tal-applikazzjoni

Biex tapplika għal din il-pożizzjoni vakanti, jekk jogħġbok oħloq kont/illoggja fil-kont tiegħek permezz ta' sistema ta' reklutaġġ elettroniku, imla t-taqsimiet kollha meħtieġa tal-applikazzjoni u ssottomettiha. **L-ECDC ma jaċċettax applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-għeluq għas-sottomissjoni tal-applikazzjonijiet hija fid-data ppubblikata fl-avviż ta' pożizzjoni vakanti bl-Ingliż. Nagħtuk parir li tissottometti l-applikazzjoni tiegħek ferm qabel id-data ta' skadenza f'każ li tiltaqa' ma' kwistjonijiet tekniċi u/jew ikunu qed jintbagħtu ħafna applikazzjonijiet fl-istess ħin fuq is-sit web. L-ECDC mhu se jaċċetta l-ebda applikazzjoni wara id-data ta' skadenza. Ladarba tkun issottomettejt l-applikazzjoni tiegħek, tircievi messaġġ awtomatiku bl-email li jikkonferma l-wasla tal-applikazzjoni tiegħek. Jekk jogħġbok kun ċert li l-indirizz tal-email li tipprovdni għall-kont tal-applikant tiegħek ikun korrett u li tiċċekkja l-email tiegħek regolarment.

Tista' ssib gwida għall-utent dwar ir-reklutaġġ elettroniku u gwida dwar il-proċess tar-reklutaġġ u tas-selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

Tista' ssib it-traduzzjoni⁴ ta' dan l-avviż ta' pożizzjoni vakanti fil-lingwi kollha tal-UE hawnhekk:

<https://www.ecdc.europa.eu/en/about-ecdc/work-ecdc/recruitment/vacancies/vacancy-translations>

⁴ Filwaqt li dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-originali tiegħu bl-Ingliż, il-lingwa tal-operazzjonijiet ta' kuljum taċ-Centru hija ġeneralment l-Ingliż. L-ECDC għalhekk jippreferi jircievi l-applikazzjoni bl-Ingliż.